

## ‘એ. એમ. પટેલ’ રૂપી મંદિર

દાદા ભગવાનના અસીમ જય જયકાર હો.

‘એ. એમ. પટેલ’ રૂપી મંદિર ‘જે’, “જ્ઞાની પુરુષ”;  
તેની અંદર પ્રગટ થયા ‘તે’, ‘દાદા ભગવાન’.

આપણને સત્સંગ દિયે છે, મુક્ત પુરુષ;  
દેહથી જુદા રહેનારા જય, ‘દાદા ભગવાન’.

અનંત જ્ઞાન, સુદર્શન, ચારિત્ર શુદ્ધ, અદૃશ્ય તપ;  
અનુભવી, સમક્તિ સિદ્ધ, પરમ વિજ્ઞાની, ભગવંત અરૂપ,  
તે દાદા ભગવાનના અસીમ જય જયકાર હો.

મરી જતાં જે મસાણે બળશે, વિનાશી પુદ્ગલ;  
બળતા નથી ને મરતા નથી ‘તે’, ‘દાદા ભગવાન’.  
બાળે છે અગ્નિ સ્થૂળ શરીરને, અવિનાશી આત્મા;  
સૂક્ષ્મતમ શુદ્ધાત્મા છે ‘તે’, ‘દાદા ભગવાન’.

દાદા ભગવાનના અસીમ જય જયકાર હો.

કૈવલ્ય જ્ઞાન, આવું જ દર્શન, આવું જ ચારિત્ર, તમારી મહીં;  
“જ્ઞાની પુરુષ”, તમારો માલ, દેખાડી દ્યે, ખપે તમારી સહી.

દાદા ભગવાનના અસીમ જય જયકાર હો.

ઉપાદાને સત્ ‘ગ્રાસ્પિંગી’, આવે સન્મુખ;  
જાગૃતકર્તા મોક્ષક ‘માસ્ટર’, ‘દાદા ભગવાન’.  
‘દાદા’ને માથે પડીનેયે, મોક્ષ જ માગો;  
પરમાત્મા જાતે પ્રગટ્યા ‘તે’, ‘દાદા ભગવાન’. – ‘એ.એમ.પટેલ’..

સૂરજ પ્રકાશ, વાદળ ઢાકે, વાદળની પાછળ, સૂર્ય છે તેજ;  
આત્મા ઉપર, કર્માવરણ, જ્ઞાનાગ્નિથી જો, બળી શકે જ.

દાદા ભગવાનના અસીમ જય જયકાર હો.

પાપો ભસમ થતાં તમેયે થાશો, ‘દાદા ભગવાન’;  
તમેયે પોતે તે જ સ્વરૂપ છો, ‘દાદા ભગવાન’.

દાદા ભગવાનના અસીમ જય જયકાર હો.